

**জনসংযোগ, অসম**  
**মুখ্যমন্ত্রীর জনসম্পর্কবন্ধী কোষ, দিছপুর**  
**প্রেছ বার্তা**

---

নং : ৫৯৩/২০২০

## যোৰহাট চেম্বার্চ অৱ কমার্চৰ সৈতে মুখ্যমন্ত্রীৰ বৈঠক

### **সমস্যা সমাধানৰ বাবে মুখ্যমন্ত্রীৰ আশ্বাস**

**দিছপুৰ, ৭ ছেপ্টেম্বৰ :** মুখ্যমন্ত্রী সৰ্বানন্দ সোণোৱালে আজি যোৰহাট আৱৰ্ত ভৱনৰ সভাকক্ষত যোৰহাট জিলা চেম্বার্চ অৱ কমার্চৰ সদস্যসকলৰ সৈতে এক বৈঠকত মিলিত হয়। বৈঠকত ক'ভিড-১৯ সৃষ্টি লকডাউনৰ পৰিৱৰ্তী সময়ছোৱাত ব্যৱসায়ীসকলে সমুখীন হোৱা বিভিন্ন সমস্যাৰ সন্দৰ্ভত আলোচনা কৰা হয়। চেম্বার্চ অৱ কমার্চৰ সদস্যসকলে লকডাউনৰ পৰিৱৰ্তী পৰ্যায়ত তেওঁলোকে সমুখীন হোৱা বিভিন্ন সমস্যা সম্পর্কত মুখ্যমন্ত্রীক অৱগত কৰে।

বৈঠকত মুখ্যমন্ত্রী সোণোৱালে কয় যে লকডাউনৰ পৰিৱৰ্তীকালত ব্যৱসায়ীসকলে সমুখীন হোৱা সমস্যাসমূহৰ বাস্তৱ সমাধানৰ বাবে ৰাজ্য চৰকাৰে পদক্ষেপ গ্ৰহণ কৰিব। বৈঠকত মৰিয়নি চেম্বার্চ অৱ কমার্চে যোৰহাটৰ পৰা মৰিয়নি নগৰলৈ এ এছ টি চি বাছ সেৱাৰ সংখ্যা বৃদ্ধি কৰিবলৈ যাৱতীয় পদক্ষেপ ল'বলৈ অনুৰোধ জনায়। মুখ্যমন্ত্রীয়ে কয় যে যাত্ৰীৰ চাহিদা অনুসৰি এ এছ টি চি বাছ সেৱা বৃদ্ধি কৰাৰ বাবে যাৱতীয় পদক্ষেপ গ্ৰহণ কৰা হ'ব। তেওঁ লগতে কয় যে ক'ভিড-১৯ অতিমাৰী স্বত্বেও জিলাখনত অৰ্থনৈতিক কাম-কাজ অব্যাহত বথা হৈছে। অৰ্থনৈতিক কাম-কাজৰ সমান্তৰালভাৱে ক'ভিড-১৯ ৰ বিৰুদ্ধে ঘুঁঁজ দি যাৰ লাগিব বুলিও মুখ্যমন্ত্রীয়ে কয়। মুখ্যমন্ত্রীয়ে ক'ভিড-১৯ অতিমাৰীৰ বাবে স্বাস্থ্য বিভাগৰ নীতি-নিৰ্দেশনাবলী মানি চলাৰ ক্ষেত্ৰত জনসাধাৰণৰ মাজত সজাগ-সচেতনতা বৃদ্ধিৰ বাবেও কাম কৰিবলৈ চেম্বার্চ অৱ কমার্চক আহ্বান জনায়।

মুখ্যমন্ত্রীয়ে লকডাউনৰ সময়ছোৱাত জিলা প্ৰশাসনক সহযোগিতা আগবঢ়োৱাৰ বাবে চেম্বার্চ অৱ কমার্চক ধন্যবাদ জ্ঞাপন কৰে। চেম্বার্চ অৱ কমার্চৰ এই সহযোগিতাৰ বাবে জিলা প্ৰশাসনে জৰুৰীকালীন আৰু অত্যাৱশ্যকীয় সেৱাসমূহ সঠিকভাৱে চলাই থাকিবলৈ সক্ষম হৈছিল বুলিও মুখ্যমন্ত্রীয়ে কয়।

আজিৰ এই বৈঠকত যোৰহাট চেম্বার্চ অৱ কমার্চ, টিয়ক চেম্বার্চ অৱ কমার্চ, মৰিয়নি চেম্বার্চ অৱ কমার্চ আৰু তিতাবৰ চেম্বার্চ অৱ কমার্চ, যোৰহাট জিলাৰ উপায়ুক্ত উপস্থিত আছিল।

**সুন্দৰঃ / পুঁড়েঃ**  
৭/০৯/২০২০